

کر پٹ حکمران، ما یوس قوم، ”روشن مستقبل“،؟

موجودہ حکومت کے دوسرے وزیر اعظم راجہ پرویز اشرف ۲۰۱۲ء کو توپیں عدالت کیس میں سپریم کورٹ میں پیش ہوئے۔ منٹ کی سماںت کے بعد عدالت عظیمی نے انہیں سوئس حکام کو خط لکھنے کا حکم دیا۔ وزیر اعظم نے چھے ہفتوں کی مہلت مانگی لیکن عدالت نے ۲۲ دن کی مہلت دے کر ۱۸ ستمبر ۲۰۱۲ء کو دوبارہ پیش ہونے کا حکم جاری کیا۔ حکومت اور عدالیہ کا تصادم جاری ہے جسے حکمران ”سیاسی بصیرت“ سے طویل کر کے اپنی مت اقتدار پوری کرنے کی کوشش میں مصروف ہیں۔ اس تصادم میں یوسف رضا گیلانی اپنے انجام کو پہنچ چکے اور پرویز اشرف پہنچنے کے منتظر ہیں۔

پاکستان میں حکومتی سطح پر کرپشن تو بیشہ سے ہوتی آئی ہے، پہلے چوری چھپے تھی اب علائمیہ ہے۔ ملکی تاریخ میں سب سے زیادہ کرپشن کے اذامات موجودہ حکمرانوں پر لگے۔ صدر، وزیر اعظم اور ارکانِ اسمبلی سب کرپشن کے اذامات کی زد میں ہیں۔ میڈیا کے مطابق موجودہ وزیر اعظم راجہ پرویز اشرف بھی رینٹل پاور سینئنڈل کے مرکزی کردار ہیں۔ محروم اقتدار سیاست دان اور عوام مایوی کا اٹھا کر رہے ہیں یہاں تک کہ ملک کی بقاو سلامتی بھی سوالیہ نشان بن کر رہی ہے۔ اُدھر حکمران قوم کو ایک خوش حال، ترقی یافتہ اور مضبوط پاکستان کی نویں مسیرت سناریے ہیں۔ ماضی میں بھی حکمران یہی کچھ کرتے آئے ہیں۔ مرحوم شرقی پاکستان میں، مغربی پاکستان کی فوج شکست کھا چکی تھی لیکن صدر جنرل یحیی خان قوم کو فتح و کامرانی اور دشمن کے مکمل صفائی کی خبریں سناری ہے تھے۔ حقیقت یہ ہے کہ ریاستی ادارے مکمل طور پر تباہ ہو چکے ہیں اور ملک میں جس کی لاٹھی اس کی بھیس کا سٹھم چل رہا ہے۔ حدتو یہ ہے کہ قومی اداروں میں کرپشن کے ریکارڈ قائم کرنے کی دوڑگی ہوئی ہے۔ پی آئی اے کے اچھاگرا اؤڈ ہو چکے ہیں۔ جو باقی نبچے ہیں ان کی حالت بھی ناگفته ہے۔ کئی کئی گھنٹوں کی تاخیر سے پروازیں بکھر رہی ہیں۔ جج و عمرہ کے عاز میں سے لے کر انٹرنسیشنل اور اندر وون ملک پروازوں کے مسافر حکمرانوں کو بدعا میں دے رہے ہیں۔ ریلوے غریب عوام کے سفر کا بہترین ذریعہ تھی مگر مکمل طور پر تباہ ہو چکی ہے۔ ان جن ہیں تو خراب، یا اُن کو چلانے کے لیے تین نہیں۔ کئی گاڑیاں بند ہو چکی ہیں۔ مسافر ریلوے اسٹیشن پر توڑ پھوڑ کر کے احتجاج کر رہے ہیں اور گاڑیوں کو جلا رہے ہیں۔ گزشتہ دونوں ریلوے کے تین جنرل مینیجرز نے نیب کے رو برو بیان دیا کہ ہم نے چین سے تین گناہ زائد قیمت پر انہیں خریدے جبکہ چین سے مگواۓ گئے پرزاے اسٹورز میں پڑے پڑے ناکارہ ہو چکے ہیں۔ اُدھر انہوں کی مرمت کا ٹھیک کیا امر کیکمپنی کو دے دیا گیا ہے۔

پیڑوں، گیس اور بجلی کی قیمتوں میں روز افروں اضافے نے عوام کے چوہے ٹھٹدے، گھر تاریک اور زندگی اجیرن کر دی ہے۔ لوڈ شیڈنگ بدستور جاری ہے جس سے کاروبار زندگی متعطل ہو کر رہ گیا ہے۔ معیشت کی بربادی اور صنعتی زوال کی صورت حال یہ ہے کہ پاکستانی صنعت کار بنگلہ دیش منتقل ہو گیا ہے۔ ٹیکسٹائل ائٹسٹری تقریباً بنگلہ دیش منتقل ہو چکی ہے۔ جبکہ بھارت، پاکستانی تاجریوں اور صنعتکاروں کو دعوت دے رہا ہے۔ اپنے ملک میں تمام ترو سائل ہونے کے

دل کی بات

بادو جو دو قوم اُن سے مستفید ہونے سے محروم ہے یہ ہماری بد اعمالیوں اور بد دیانتیوں پر اللہ کی طرف سے سزا نہیں تو اور کیا ہے۔ وطن عزیز میں گیس کے بے پناہ ذخیرہ موجود ہیں مگر ہماری حالت دیکھ کر بھارت ہمیں گیس اور بجلی دینے کی پیش کش کر رہا ہے۔ محمد ڈاک سے عوام کا اعتماد ختم ہو چکا ہے اور پرانی بیٹ کو ریئر کمپنیوں نے اس کی جگہ لے لی ہے غرض ہر شعبے میں کرپشن اپنے عروج پر ہے اور قوم مایوسیوں کے گڑھے میں اگری سکیاں لے رہی ہے۔

حکمران اقتدار کے نشے میں بد مست ہیں اور انہیں ہر طرف سب اچھا اور ملک کا مستقبل روشن نظر آ رہا ہے۔ سب ٹھیک ہے، سب درست ہو جائے گا کی خوشامدہ صدائیں سنائی دے رہی ہیں۔ انہیں صرف اپنے اقتدار پہنچانے اور پنجاب کو تقسیم کر کے مزید تین صوبے بنانے کی فکر لاحت ہے۔ کمیش قائم کر کے فرحت اللہ بابر کو چیزیں بنادیا ہے۔ اتحادی پارٹیاں ملکی مفاد میں صوبے نہیں بنانا چاہتی بلکہ ذاتی مفاد اور م مقابل سیاسی پارٹی کو شکست دینے کے لیے یہ قومی فریضہ انجام دینا چاہتی ہیں، اے این پی مزید صوبوں کے حق میں ہے لیکن ڈیرہ اسماعیل خان اور ٹانک سے دست بردار ہونے کے لیے تیار نہیں۔ ایم کیو ایم مزید صوبے بنانے کی قرارداد کی حرکت ہے لیکن سندھ کی تقسیم اور کراچی کو والگ صوبہ مانے کے لیے تیار نہیں۔ وزیر اعلیٰ بلوچستان جو پیلز پارٹی کے رہنماییں وہ سرے سے نئے صوبوں کے حق میں ہی نہیں۔ پنجاب اسلامی میں نئے صوبوں کے قیام کے حوالے سے شرم ناک دھیگا مشتعل جا ری ہے۔ یہ سوچے بغیر کہ اس بد تمیزی، منافقت اور سیاسی اجارہ داری کے زعم کا انجام کیا ہو گا، حکمران شاہراہ سیاست پر بے لگام اور منہ زور گھوڑے کی طرح بگٹھ دوڑے چلے جا رہے ہیں۔ اور نہایت ڈھنائی کے ساتھ مایوس قوم کو روشن مستقبل کی نوید مسرت سنائے چلے جا رہے ہیں۔ اس رویے اور طرزِ عمل کو خود فرمی، خدا فراموشی اور قومی دھوکہ کے سوا کیا نام دیا جا سکتا ہے، کیا اس سے ملک کا مستقبل روشن اور قوم کو مایوسی کے گڑھے سے نکال کر اعتماد و بیقین کی فضابحال کی جاسکتی ہے؟

جس امریکہ کی خوشامدہ بے دام نوکری کی خوشی میں پاکستان کو افغانستان کے خلاف فرنٹ لائن سٹیٹ بنا یا اور لا جسٹک سپورٹ فرآہم کی اُسی امریکہ کے ڈرون حملوں سے ہزاروں بے گناہ شہریوں کو قتل کرایا۔ حتیٰ کہ عید الفطر کے روز مسلسل تین ڈرون حملوں کا تحدبھی وصول کیا۔ نام نہاد دہشت گردی کے خلاف اس امریکی جنگ میں سینکڑوں محبت وطن پاکستانی فوجی مردا کر بھی اس کا اتحادی بننے میں فخر ہمبوں کرنے والے حکمران پاکستان کا مستقبل کیا رون کریں گے۔ قومی اسلامی نے نیٹو سپلائی بند کرنے کا فیصلہ کیا تو امریکا کو دون میں تارے نظر آنے لگے لیکن کچھ عرصے بعد ”قومی کا بینہ“ نے ”ڈرون حملوں کے عوض“ نیٹو سپلائی بحال کر دی۔ اب افغانستان میں امریکی افواج کے کمانڈر جزل ایلن نے کہا کہ ملا عمر پاکستان میں چھپے ہوئے ہیں اور پاکستان کے قبائلی علاقوں سے افغانستان پر حملے ہوتے ہیں۔ امریکہ بھی حقانی گروپ کے خلاف کارروائی کا پاکستان سے مطالبة کرتا ہے، کبھی حقانی سے مذکرات کی خواہش کا اٹھا رکتا ہے، کبھی طالبان کو افغانستان میں تین صوبوں کی حکومت کا چکمہ دیتا ہے اور کبھی طالبان سے مذکرات کرتا ہے۔ گرگٹ کی طرح رنگ بدلنے والے الٹو کے قومی نشان کے حامل عہد شکن اور بد عہد امریکہ سے پاکستان کو کچھ نفع حاصل نہیں ہو سکتا۔ امریکہ، افغانستان سے جائے گا اور ہر صورت میں ذلت سے دوچار ہو کر جائے گا لیکن جاتے جاتے پاکستان کا نقصان ضرور کر جائے گا۔ بلوچستان میں اس کی مشقیں شروع ہیں اور اقوام متحده کی ٹیم جائزہ لینے کے لیے پہنچ گئی ہے۔ اے کاش ہمارے حکمرانوں کو یہ بات سمجھ آجائے اور وہ وزیرستان میں غیر علانی آپریشن بند کر دیں اور علانی آپریشن سے گریز کریں۔